




Bil-ftit tal-ħafna

Anthony Schembri
Segretarju Finanzjarju



L-espressjoni Maltija “Bil-qatra l-qatra timtela l-ġarra” tiddekrivi eżatt il-qofol ta’ dawn l-erba’ kelmiet li xtaqt naqsam magħkom hawnhekk. L-għaqdiet volontarji f’Malta, nazzarda ngħid, anke xi soċjetajiet tal-banda, għal żmien twil kienu bħal qishom jiddependu minn dawk l-uħud li kienu jifilhu finanzjarjament ftit mhux ħażin u minn għal żmien kienu jdaħħlu idhom fil-but, jew fil-kont tal-bank, u jagħmlu xi donazzjoni ftit jew wisq sostanzjali. Permezz t’hekk kienu jagħti spinta ’l quddiem il-finanzi ta’ dawn l-għaqdiet u jżommuhom għaddejjin mhux ħażin. Mhux qed ngħid li kien hemm xi ħaġa ħażina b’hekk, però din il-prattika llum il-ġurnata qiegħda dejjem tonqos u ftit għadek issib min lest jaġixxi b’dan il-mod. Forsi hi bidla fil-mentalità, forsi bis-saħħa tal-għarfien u l-biża’ li hawn fuq il-ħasil tal-flus, forsi m’għadx hawn min għadu daqshekk akkanit, jew forsi tort ta’ dawn li semmejt kollha kemm huma.

Fil-ġurnata tal-lum, tista’ tgħid li l-iktar mezz effettiv li bih tkun tista’ tigbor xi ftit fondi għall-għaqdiet volontarji hu billi tifrex fuq diversi sorsi ta’ dħul. L-iskemi ta’ fondi li joffru d-diversi aġenziji li jkunu ffinanzjati jew mill-Gvern jew mill-Unjoni Ewropea huma ta’ għajjnuna kbira għall-għaqdiet bħal tagħna. Imbagħad hemm ukoll id-diversi attivitajiet ta’ għbir ta’ fondi li l-għaqdiet itellgħu minn żmien għal żmien. Għajjnuna oħra hi

l-miżata annwali li l-membri jħallsu biex ikunu msieħba fl-għaqda. Individwalment, l-ebda sors ta’ dħul li semmejt mhu sostanzjali, imma flimkien jgħinu sabiex il-finanzi tal-għaqda jibqgħu sodi. Imbagħad hemm ukoll l-għaqal ta’ min imexxi li, filwaqt li ma jxekklix il-progress tal-għaqda u jkompli jinvesti fejn hemm bżonn, irid joqgħod attent li ma jidħolx għal djun eċċessivi li jaf ikunu jfissru d-daqqa tal-mewt tal-istess għaqda.

Fejn jidhlu l-membri tal-għaqda, hu l-ftit tal-ħafna li jagħmel id-differenza kollha. L-għaqdiet iridu joqogħdu attenti li ma jippruvawx jaħtfu wisq mingħand xi wħud, għax dawn jistgħu jitnaffru u jnaffru oħrajn. Ir-regħba mhi tajba għal ħadd. U meta qed insemmi l-ftit tal-ħafna, mhux qed ngħid biss għall-flus jew affarijiet materjali oħra, iżda dan l-istess kuncett jgħodd ukoll għal xi daqqa t’id li jista’ jkun hemm bżonn minn żmien għal żmien. Ikun x’ikun, il-ġarra nistgħu nimlewha kollha flimkien, kulħadd bil-qatra li jista’ jagħti. Dan ikompli jgħin sabiex l-għaqda li tant inħobbu, l-Għaqda Muzikali Imperial, tibqa’ miexja ’l quddiem u tkompli tissaħħaħ għaž-żmien li ġej.

Nawgura l-festa t-tajba lill-anzjani, lill-emigranti u lill-Melleħin kollha.

Stardust

Stationery, Greeting Cards
Harberdashery, Toys & Gifts

Cross Street, Mellieħa

Tel: 21571692 • Mob: 99223908

Email: starduststationary@gmail.com



HAILYS
for Men & Women



SCOTCH & SODA
AMSTERDAM CULTURE

Jus d'Orange
PARIS

MINOTI
for Kids



DAINTY
CLOTHING & FOOTWEAR



85 g. borg olivier street
mellieha • malta

📞 2152 3538

Paws 'n' Claws



Pet Shop

*Selling Best Food
Accessories & Toys*



Paws 'n' Claws Mellieha

Triq L-Ghorghar, Mellieha

Tel: 21522717

Mob: 9988 3434